

२२१५ पाणी पुरवठा व स्वच्छता
ग्रामीण नळ पाणी पुरवठा (राज्यक्षेत्र) या
योजनांतर्गत कार्यक्रमांतर्गत आदिवासी
उपयोजनेसाठी (TSP) अनुदान
लेखांशिष (२२१५ ०५०६)

**महाराष्ट्र शासन
पाणी पुरवठा व स्वच्छता विभाग**

शासन निर्णय क्र. ग्रापाअ-१५०८/ प्र.क्र.७२/पापु-०७,
मंत्रालय, मुंबई :- ४०० ०३२. दिनांक १० जून, २००८

- पहा :- १) शासन निर्णय आदिवासी विकास विभाग क्र. बीयुडी -२००८/ प्र.क्र.६/का.७,
दिनांक १९ एप्रिल, २००८
२) शासन निर्णय आदिवासी विकास विभाग क्र. बीयुडी- २००८/प्र.क्र.४०/का.७,
दिनांक २० मे, २००८
३) शासन परिपत्रक, वित्त विभाग क्र. अंदाज १०८/प्र.क्र.१२५/२००८/ अर्थसंकल्प-३,
दि. २२ एप्रिल, २००८

प्रस्तावना:

सन २००८-०९ या आर्थिक वर्षात आदिवासी विकास विभागाने संदर्भ क्र. १ येथील दि. १९ एप्रिल, २००८ च्या शासन निर्णयान्वये ग्रामीण पाणी पुरवठा या जिल्हास्तरीय योजनांतर्गत कार्यक्रमाखाली राज्यस्तरावरील नळपाणी पुरवठा कार्यक्रमासाठी आदिवासी क्षेत्रांतर्गत आदिवासी क्षेत्र उपयोजनेखाली (टीएसपी) अर्थसंकल्पीत करण्यात आलेली रू. ८६७.४० लक्षची तरतूद प्रधान सचिव, पाणी पुरवठा व स्वच्छता विभाग यांचेकडे वितरणासाठी सुपूर्द केली आहे.

ही तरतूद आदिवासी क्षेत्रात घेण्यात येत असलेल्या ग्रामीण पाणी पुरवठा उपाययोजनांसाठी महाराष्ट्र जीवन प्राधिकरणास उपलब्ध करून देण्याची बाब शासनाच्या विचाराधीन होती.

शासन निर्णय :-

सन २००८-२००९ या आर्थिक वर्षात आदिवासी क्षेत्र उपयोजनेखाली नळ पाणी पुरवठा कार्यक्रम (राज्यस्तर) साठी मंजूर केलेली रू. ८६७.४० लक्ष(रूपये आठ कोटी सदुसष्ट लक्ष चाळीस हजार फक्त) तरतूद शासन सदस्य सचिव, महाराष्ट्र जीवन प्राधिकरण यांना प्रति माह १/१२ या प्रमाणे पुढील अटीवर संगणकीय अर्थसंकल्प वितरण प्रणालीद्वारे मंजूर व रोख मुक्त करित आहे. या तरतूदीचे जिल्ह्यांना वाटप सोबतच्या विवरणपत्रातील “ स्तंभ-४” मध्ये दर्शविण्यात आले आहे. या तरतूदीचे आहरण सदस्य सचिव, महाराष्ट्र जीवन प्राधिकरण यांनी प्रति माह विहित कॅश फ्लो नुसार करावे.

- (अ) वरील मंजूर रकमेच्या खर्चाचे स्वतंत्र लेखे ठेवावेत.
(ब) महाराष्ट्र जीवन प्राधिकरणाने वरील रक्कम ज्यासाठी मंजूर करण्यात आली आहे त्या विनिर्दिष्ट प्रयोजनासाठीच खर्च करावी.
(क) वरील मंजूर अनुदानातून होणाऱ्या खर्चाबाबतची जिल्हानिहाय व प्रत्येक महिन्याची माहिती पुढील महिन्याच्या पाच तारखेपर्यंत प्राधिकरणाने शासनाला कळवावी.
(ड) प्राधिकरणाने वरील कार्यक्रमासाठी केलेल्या खर्चाचे लेखे तपासणीचे अधिकार महालेखापाल महाराष्ट्र, मुंबई / नागपूर तसेच मुख्य लेखा परिक्षक, स्थानिक निधी लेखा महाराष्ट्र राज्य, मुंबई किंवा खास अधिकार दिलेल्या या विभागातील अधिकारी यांना देण्यात येत आहेत.

- (इ) मुंबई वित्तीय नियम, १९५९ जोडपत्र-२२ मधील, नियम ३ अनुसार महालेखापाल यांच्या मागणीनुसार प्राधिकरणाचे लेखे संबंधित कागदपत्रासह निरीक्षणाकरिता प्राधिकरणाने महालेखापाल यांना सादर करावे.
- (ई) दि. १.११.१९७९ पासून महाराष्ट्र जीवन प्राधिकरणाला शासनाकडून जी अनुदाने प्राप्त झाली आहेत किंवा जी अनुदाने पुढे प्राप्त होतील त्या अनुदानाची उपयोगिता प्रमाणपत्रे प्राधिकरणाने द्यावयाची आहेत. त्यात दर्शविलेल्या मंजूर अनुदानाच्या व खर्चाच्या कार्यक्रमांमिहाय रकमा प्राधिकरणाच्या वित्तीय सल्लागार व मुख्य लेखाधिकारी यांनी प्रतिस्वाक्षरीत कराव्यात म्हणजे अशी प्रमाणपत्रे या विभागात स्विकारार्ह होतील. या उपयोगिता प्रमाणपत्राच्या प्रती अधिदान व लेखाधिकारी कार्यालयालाही पाठवाव्यात.
- (उ) आदिवासी विकास विभागाच्या सूचनांचे काटेकोरपणे पालन करावे व पूर्तता अहवाल आदिवासी विकास विभागाला नियमितपणे पाठवावे.

२. वरीलप्रमाणे मुक्त करण्यात आलेला निधी मिळविण्यासाठी महाराष्ट्र जीवन प्राधिकरणाचे सदस्य सचिव किंवा प्राधिकरणाचे वित्तीय सल्लागार व मुख्य लेखाधिकारी (श्री. प्र. वा. पांढरीपांडे) यांच्या सहीने तयार केलेले व सह सचिव, (डॉ. राजन खोब्रागडे) पाणी पुरवठा व स्वच्छता विभाग यांनी प्रतिस्वाक्षरीत केलेले देयक अधिदान व लेखा कार्यालय, मुंबई यांना सादर करण्यात यावे. **सदरहू रकमेचा धनादेश महाराष्ट्र जीवन प्राधिकरण, मुंबई यांचे नावे देण्यात यावा. सदर निधी संगणकीय अर्थसंकल्प वितरण प्रणालीद्वारे रोख मुक्त करीत असल्याने शाईच्या स्वाक्षरीचे आदेशाची आवश्यकता राहणार नाही.**

३. शासन परिपत्रक ग्राम विकास विभाग क्र. आरसीएन-१०८९/सीआर-३०२७/२८, दि. ५.९.९० मधील सूचनांप्रमाणे अनुदानाच्या खर्चाचा, महालेखापाल कार्यालयात नोंदविलेल्या खर्चाशी ताळमेळ घालावा व अहवाल विहीत दिनांकांना प्राधिकरणाने या विभागातील कार्यासन क्र. पापु-२० व पापु-०७ कडे सादर करावा.

४. आदिवासी विकास विभागाने सन २००८-२००९ या आर्थिक वर्षात उक्त कार्यक्रमांकरिता मंजूर केलेल्या तरतूदी या विभागाच्या सुपूर्द केल्या असून त्यांचे संबंधितांना वाटप करण्याची या विभागास विनंती केली आहे. त्यानुसार ही तरतूद वितरीत करण्यात येत आहे.

४. यासाठी होणारा खर्च मागणी क्र. टी-५ “ २२१५- पाणी पुरवठा व स्वच्छता- पंचवार्षिक योजनांतर्गत योजना -०१-पाणी पुरवठा-७९६ जनजाती क्षेत्र उपयोजनां(०१) जनजाती क्षेत्र उपाययोजने अंतर्गत योजना राज्य योजनांतर्गत योजना (०१) (०१) ग्रामीण भागामध्ये नळ पाणी पुरवठा योजना (२२१५ ०५०६) **३१ सहायक अनुदाने** ” या लेखाशिर्षाखाली खर्ची घालावा व त्याखालील मंजूर तरतूदीतून भागवावा.

६. सदर शासन निर्णय वित्त विभागाचे संदर्भ क्र. ३ येथील शासन निर्णयाचे अनुषंगाने या विभागास अर्थसंकल्पीत तरतूद वितरीत करण्यास दिलेल्या अधिकारांतर्गत निगमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक २००८०६१०१६१२५८००१ असा आहे.

महाराष्ट्राचे राज्यपाल यांच्या आदेशानुसार व नावाने,



(श्री. श्री. घोलप)

कार्यासन अधिकारी, महाराष्ट्र शासन

प्रती,

१) सदस्य सचिव

२) वित्तीय सल्लागार व मुख्य लेखाधिकारी , महाराष्ट्र जीवन प्राधिकरण, सिडको भवन, नवी मुंबई

- ३) प्रादेशिक मुख्य अभियंता, महाराष्ट्र जीवन प्राधिकरण (सर्व)
- ४) अतिरिक्त आयुक्त, आदिवासी विकास, नागपूर
- ५) सचिव, आदिवासी विकास विभाग, मंत्रालय, मुंबई
- ६) सर्व विभागीय आयुक्त
- ७) जिल्हाधिकारी व सदस्य सचिव, जिल्हा नियोजन व विकास मंडळ, (मुंबई उपनगर, गोंदिया, यवतमाळ)
- ८) जिल्हा परिषदांचे मुख्य कार्यकारी अधिकारी, गोंदिया
- ९) जिल्हा पाणी पुरवठा अधिकारी तथा अधिक्षक अभियंता, महाराष्ट्र जीवन प्राधिकरण, (गोंदिया, यवतमाळ)
- १०) महालेखापाल, महाराष्ट्र -१, मुंबई (लेखा परिक्षा / लेखा व अनुज्ञेयता)
- ११) महालेखापाल, महाराष्ट्र - २, नागपूर (लेखा परिक्षा / लेखा व अनुज्ञेयता)
- १२) अधिदान व लेखा अधिकारी, मुंबई
- १३) निवासी लेखा अधिकारी, मुंबई
- १४) वित्त विभाग, व्यय-३/अर्थोपाय शाखा
- १५) नियोजन विभाग, मंत्रालय, मुंबई
- १६) आदिवासी विकास विभाग, कार्यासने क्र. ०७ व १४, मंत्रालय, मुंबई
- १७) संचालक, आदिवासी संशोधन व प्रशिक्षण संस्था, पुणे
- १८) पाणी पुरवठा व स्वच्छता विभाग कार्यासन क्र. पापु-२०
- १९) निवडनस्ती पापु-०७

विवरणपत्र

शासन निर्णय, पाणी पुरवठा व स्वच्छता विभाग क्र. ग्रापापु-१५०८/प्र.क्र.७२/पापु-०७, दिनांक १० जून, २००८ चे सहपत्र

(रुपये लाखात)

अ.क्र.	जिल्ह्याचे नाव	मंजूर तरतूद	या शासन निर्णयाद्वारे विहित कॅश फ्लो नुसार मंजूर व मुक्त करण्यात येत असलेले अनुदान
१	२	३	४
१.	ठाणे	१६९.२६	१६९.२६
२.	नाशिक	३३१.५४	३३१.५४
३.	अहमदनगर	३४७.१०	३४७.१०
४.	यवतमाळ	११.७०	११.७०
५.	गडचिरोली	७.८०	७.८२
एकूण		८६७.४०	८६७.४०



(श्री. श्री. घोलप)

कार्यासन अधिकारी, महाराष्ट्र शासन